

I

(Atti li l-pubblikazzjoni tagħhom hija obligatorja)

ID-DEĊIŻJONI NRU. 2239/2004 TAL-PARLAMENT EWROPEW U TAL-KUNSILL

tas-17 ta' Novembru 2004

li temenda d-Deċiżjoni tal-Kunsill Nru. 1999/784/KE dwar il-partecipazzjoni tal-Komunità fl-Osservatorju Awdjoviziv Ewropew

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 157(3) tiegħu,

Wara li kkunsidraw il-proposta mill-Kummissjoni ⁽¹⁾,

Wara li kkunsidraw l-opinjoni tal-Kumitat Ekonomiku u Soċjali ⁽²⁾,

Wara li jikkunsidraw l-opinjoni tal-Kumitat tar-Reġjuni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽³⁾

Billi:

(1) Fid-Deċiżjoni 1999/784/KE ⁽⁴⁾ il-Kunsill ddecieda li l-Komunità għandha ssir membru ta' l-Osservatorju Awdjoviziv Ewropew (minn issa l-quddiem "l-Osservatorju") sabiex tagħti sostenn lill-attività ta' dan ta' l-aħħar. L-Osservatorju jikkontribwixxi għat-tishih tal-kompetittività ta' l-industrija awdjoviziva tal-Komunità billi jtejjeb it-trasferiment ta' informazzjoni lill-industrija, b'mod partikolari lil intrapriżi zgħar u ta' daqs medju, u tippromovi fehma iktar ċara tas-suq.

(2) Il-multimedja u t-teknoloġiji l-godda se jkollhom rwol dejjem akbar fis-settur awdjoviziv. L-Osservatorju jistgħa jkompli jkollu r-rwol importanti tiegħu jekk il-kapaċità tiegħu li jsegwi dawn l-iżviluppi l-godda tiġi msahha meta jkun f'waqtu.

(3) Għalkemm il-moviment liberu tal-persuni, tal-merkanzija u tas-servizzi hu mighbur fit-Trattat, in-nuqqas ta' informazzjoni dwar il-bosta differenzi f'regolamenti nazzjonali fl-oqsma tal-liġi fiskali u tax-xogħol hu ta' ostaklu għall-moviment liberu ta' merkanzija u servizzi awdjovizivi. L-Osservatorju jista' joffri kontribut positiv billi jiġbor u jipprovdi esperti u informazzjoni sistematika fil-oqsma tal-liġi fiskali u tax-xogħol, tad-dritt ta' l-awtur u tal-liġi għall-harsien tal-konsumatur.

(4) Wara r-risoluzzjoni tal-Parlament Ewropew ta' l-4 ta' Settembru 2003 dwar it-Televiżjoni mingħajr fruntieri, li sejhet għal rapport annwali ta' benchmarking dwar kif it-TV diġitali tista' tiġi magħmula aċċessibbli għal persuni b'dizabbiltà, l-Osservatorju għandu jiġi mistieden sabiex jiġbor data fuq bażi annwali dwar il-livelli ta' servizzi tat-televiżjoni pprovduti fl-Istati Membri kollha ta' l-Unjoni Ewropea jew tal-Kunsill ta' l-Ewropa biex jassistu l-persuni b'dizabbiltà, bħal ma huma t-tpoġġija ta' sottotitoli, deskrizzjoni bl-awdjoviziv u lingwa tas-sinjali.

(5) Ġie ppruvat li l-partecipazzjoni tal-Komunità fl-Osservatorju hija effettiva biex tagħti sostenn lill-attività ta' dan ta' l-aħħar.

(6) Huwa xieraq li titkompla tali partecipazzjoni tul il-perjodu mehtieg biex l-Osservatorju jadotta linji gwida għall-attività futura tiegħu, mill-2006 il-quddiem.

(7) Id-Deċiżjoni 1999/748/KE għandha għalhekk tiġi hekk emendata,

⁽¹⁾ ĠU C 98, tat-23.4.2004, p. 34.

⁽²⁾ ĠU C 241, tat-28.9.2004, p. 15.

⁽³⁾ L-opinjoni tal-Parlament Ewropew tal-21 ta' April 2004 (għadha mhix ippubblikata fil-Ġurnal Uffiċjali) u d-Deċiżjoni tal-Kunsill tal-25 ta' Ottubru 2004.

⁽⁴⁾ ĠU L 307, tat-2.12.1999, p.61.

IDDEĊIDEW KIF ĠEJ:

Artikolu Wahdieni

L-Artikolu 5 tad-Deċiżjoni 1999/784/KE għandu jinbidel b'li ġej:

“Artikolu 5

Din id-Deċiżjoni għandha tapplika sa l-aħħar ġurnata ta' l-aħħar xahar tas-seba' sena wara s-sena ta' l-adozzjoni tagħha.”

Magħmula fi Strasburgu, 17 ta' Novembru 2004.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

A. NICOLAÏ
